



அங் மோ கியோ தமிழ் மெதடிஸ்ட் திருச்சபை
Ang Mo Kio Tamil Methodist Church

திருவிருந்து ஞாயிறு ஆராதனை / Holy Communion Sunday
5th அக்டோபர் / October 2025

✠ ஆராதனைக்கு அழைப்பு Call to Worship	திருமதி. செல்வினி தேவானந்தன் Mrs. Selvini Devanandan
மௌன தியானம் Silent Meditation	
இறைவணக்கப்பாடல் Introit	பாடகர் குழு Choir
ஜெபம் Prayer	திருமதி. செல்வினி தேவானந்தன் Mrs. Selvini Devanandan
✠ தொடக்க பாடல் Opening Song	சபையார் இணைந்து Congregation

தனி மாந்தன் தேசத்தாரும்

1. தனி மாந்தன் தேசத்தாரும்
நீதிப் போரில் சேர்ந்துமே,
நன்மை நாட்ட தீமை ஓய்க
ஓர் தருணம் நேருமே;
ஸ்வாமி ஆட்சி, மேசியாவை
ஏற்று அன்றேல் தள்ளியே
தீமை நன்மை றைத் தேர்ந்து
ஆயுள்காலம் ஓடுமே.
2. சத்திய நெறி மா கடினம்.
பயன் பேரும் அற்றதாம்;
சித்தி எய்தாதாயினுமே
நீதியே மேலானதாம்;
நீதி வீரன் நீதி பற்ற,
கோழை நிற்பான் தூரமே;
நீதி பற்றார் யாரும் ஓர் நாள்
நிற்பார் நீதி பற்றியே.
3. வீர பக்தர் வாழ்க்கை நோக்கி
கர்த்தா, உம்மைப்
பின்செல்வோம்;
கோர நோவு நிந்தை சாவு
சிலுவையும் சகிப்போம்;
காலந்தோறும் கிறிஸ்து
வாழ்க்கை
புதிதாய் விளங்குமே;
மேலும் முன்னும் ஏறவேண்டும்
சத்திய பாதை செல்வோரே.
4. தீமை கிரீடம் சூடி வாழ்ந்தும்
சத்தியம் நிலைத்தோங்கிடும்
வாய்மை வீரன் தூக்குமேடை
தீ வாள்வாய்ப் படுகினும்,
வீரன் அவன், லோகம்
ஆள்வான்;
நீதி வாழ்க்கை வெல்லுமே;
சாரும் பக்தனையே நாதர்
காப்பார் காணா நின்றுமே.

✠ பொதுவான பாவ அறிக்கை Prayer of Confession	சபையார் இணைந்து Congregation
--	---------------------------------

சர்வ வல்லமையும் மிகுந்த இரக்கமுமுள்ள பிதாவே, தப்பிப்போன ஆடுகளைப் போல நாங்கள் உம்முடைய வழிகளை விட்டு வழுவி அலைந்து போனோம். எங்கள் இருதயத்தின் யோசனைகளுக்கும் விருப்பங்களுக்கும் மிகவும் இணங்கி நடந்தோம். உமது பரிசுத்த கற்பனைகளுக்கு விரோதமாய் குற்றஞ் செய்தோம். செய்யத் தக்கவைகளைச் செய்யாமல், செய்யத் தகாதவைகளைச் செய்து வந்தோம். எங்களுக்குச் சுகமே இல்லை. ஆனாலும் ஆண்டவரே, தேவரீர் எங்கள் கர்த்தராகிய இயேசு கிறிஸ்துவின் மூலமாய் மனிதருக்கு அருளிச்செய்த வாக்குத் தத்தங்களின்படியே, நிர்ப்பாக்கியமுள்ள குற்றவாளிகளாகிய எங்களுக்கு இரங்கும். தப்பிதங்களை அறிக்கையிடுகிற எங்கள்மேல் பொறுமையாயிரும். பாவத்தினிமித்தம் துக்கப்படுகிற எங்களைச் சீர்ப்படுத்தும். மிகவும் இரக்கமுள்ள பிதாவே, உம்முடைய பரிசுத்த நாமத்துக்கு மகிமை உண்டாகும்படி, நாங்கள் இனித் தேவபக்தியும் நீதியும் தெளிந்த புத்தியும் உள்ளவர்களாய் நடந்து வர, இயேசு கிறிஸ்துவின் நிமித்தம் எங்களுக்குக் கிருபை செய்தருளும். ஆமென்.

✠ அப்போஸ்தலருடைய விசுவாசப் பிரமாணம் The Apostle's Creed	சபையார் இணைந்து Congregation
---	---------------------------------

உலகும் வானும் செய்தாளும் ஒப்பில் சர்வ வல்லவராய் இலகு மருளாம் தந்தையாம் எம்பிரான்றனை நம்புகிறேன்.

அவரொரு பேறாமைந்தனுமாய் ஆதிமுதலெங் கர்த்தனுமாய் தவறிலேசுகிறிஸ்துவையும் சந்ததமே யான் நம்புகிறேன்.

பரிசுத்தாவி அருளதனால் படிமேல் கன்னிமரியிடமாய் உருவாய் நரர் அவதாரமாய் உதித்தாரெனவும் நம்புகிறேன்.

பொந்து பிலாத்ததிபதி நாளில் புகலரு பாடுகளையேற்றி உந்துந் சிலுவையைறையுண்டு உயிர்விட்டாரென நம்புகிறேன்.

இறந்தே அடங்கிப்பாதாளம் இறங்கி மூன்றாந் தினமதிலே இறந்தோரிட நின்றே உயிரோ டெழுந் தாரெனவும் நம்புகிறேன்.

சந்ததமோட்சம் எழுந்தருளிச் சருவ வல்ல பரனான எந்தை தன்வல பாரிசமேயிருக்கின்றாரென நம்புகிறேன்.

உயிருள்ளோரை மரித்தோரை உத்தமஞாயந் தீர்த்திடவே ஜெயமாய்த் திரும்ப வருவாரெனச் சிந்தையார நம்புகிறேன்.

பரிசுத்தாவியை நம்புகிறேன் பரிசுத்தமாபொதுச் சபையும்

பரிசுத்தர்களின் ஐக்கியமும் பரிவாயுண்டென நம்புகிறேன்

பாவ மன்னிப்புளதெனவும் மரித்தோருயிர்தெழு வாரெனவும்
ஓவா நித்ய ஜீவனுமே உளதெனவும் யான் நம்புகிறேன். ஆமென்.....

இறையாசனத்தண்டை வருகை / APPROACHING GOD'S THRONE

சிறுவர் / வாலிபருக்கான ஜெபம்

Prayer for Children & Youth

ஸ்தோத்திர & ஆயரின்

ஜெபம்

Thanksgiving & Pastoral Prayer

கர்த்தருடைய ஜெபம்

(பாடலாக) (திரையில்)

Lord's prayer (On screen)

சபையார் இணைந்து

Congregation

பரமண்டலங்களில் வீற்றிருக்கும்

பரமண்டலங்களில்

வீற்றிருக்கும்

பரம பிதாவே எந்நாளும்

பரிசுத்தப்படுக உம் நாமம்

பரிவுடன் வருக உம் ராஜ்யம்.

பரலோகத்தில் உமது சித்தம்

பண்புடன் செய்ய படுவதுபோல்

தரணியில் உமது சித்தமுமே

தவறாது செய்ய படுக சதா.

அன்றென்றுள்ள எம் ஆகாரம்

அன்புடன் எங்களுக்கீந்தருளும்

நன்றயனார் கடன் யாவும்

மன்னியும்.

நன்னயம் போல் எம் பிழை

மன்னியும்.

தேவே சோதனை கெமை

விலக்கி

தீமையினின்றெம்மை

இரட்சியுமே

மேவும் ராஜ்யம் வல்லமை

மகிமை

மிகவும் உமதென்றுமே

ஆமென்...

இறைவனுக்கு அளித்தல் / GIVING TO GOD



காணிக்கை பாடல்

Offertory Song

சபையார் இணைந்து

Congregation

தேசமே பயப்படாதே

தேசமே பயப்படாதே

மகிழ்ந்து களி கூறு

சேனையின் கர்த்தர் உன் நடுவில்

பெரிய காரியம் செய்திடுவார்

1. பலத்தினாலும் அல்லவே

பராக்கிரமம் அல்லவே

ஆவியினாலே ஆகும் என்று

ஆண்டவர் வாக்கு அருளினாரே.

2. தாய் மறந்தாலும் மறவாமல்

உள்ளங்கையில் வரைந்தாரே

வலக்கரத்தாலே தாங்கி உன்னை

சகாயம் செய்து உயர்த்திடுவார்

3. கசந்த மாரா மதுரமாகும்

கொடிய யோர்தான் அகன்றிடும்

நித்தமும் உன்னை நல்வழி

நடத்தி

ஆத்துமாவை நிதம் தேற்றிடுவார்

4. கிறிஸ்து இயேசு சிந்தையில்

நிலைத்தே என்றும் ஜீவிப்பாய்

ஆவியின் பெலத்தால் அநுதினம்

நிறைந்தே

உத்தம சாட்சியாய்

விளங்கிடுவாய்.

5. மாமிசமான யாவர் மீதும்

உன்னத ஆவியை பொழியுவார்

ஆயிரமாயிரம் ஜனங்கள் தருவார்

எழும்பி சேவையும்

செய்திடுவாய்.



பூலோகத்தாரே யாவரும்

Doxology

சபையார் இணைந்து

Congregation

இறை வார்த்தைக்கு செவிமடுத்தல் / LISTENING TO GOD'S WORD



திருமறைப் பாடம்

Scripture Reading

ரோமர் 13 : 1 - 7

Romans 13 : 1 - 7

அருளுரை

Sermon



ஆயத்தப் பாடல்

Preparatory Song

திருமதி. அனிதா ராபின்சன்

Mrs. Anitha Robinson

மறைதிரு. விஜய் ஜோஸப்

Rev. Vijay Joseph

சபையார் இணைந்து

Congregation

கர்த்தரின் மாம்சம்

1. கர்த்தரின் மாம்சம் வந்துட்

கொள்ளுங்கள்,

சிந்துண்ட ரத்தம் பானம்

பண்ணுங்கள்.

2. தூய ரத்தத்தால்

ரட்சிப்படைந்தோம்.

நற்பெலன் பெற்று துதி

ஏற்றுவோம்.

3. தெய்வ குமாரன், மீட்பின்

காரணர்,

தம் சிலுவையால் வெற்றி

பெற்றவர்.

4. தாமே ஆசாரி, தாமே

பலியாய், தம்மைச் செலுத்தினார்

எல்லார்க்குமாய்.

5. பண்டை ஏற்பாட்டின் பலிகள் எல்லாம்.
இந்த ரகசியத்தின் முன் குறிப்பாம்.

6. சாவின் கடுர வன்மை மேற்கொண்டார்.
தம் பக்தருக்கருள் கடைச்சிப்பார்.

7. உண்மை நெஞ்சோடு சேர்ந்து வாருங்கள்,
ரட்சிப்பின் பாதுகாப்பை வாங்குங்கள்.

திருவிருந்து ஆராதனை முறைமை
Order of Holy Communion

போதகர் : உங்கள் இருதயத்தை உயர்த்துங்கள்.

சபையார் : எங்கள் இருதயத்தைக் கர்த்தரிடத்தில் உயர்த்துகிறோம்.

போதகர் : நம்முடைய கர்த்தராகிய தேவனுக்கு ஸ்தோத்திரஞ் செலுத்தக் கடவோம்.

சபையார் : அப்படிச் செய்வது தகுதியும் நீதியுமாயிருக்கிறது.

போதகர் : கர்த்தாவே, பரிசுத்த பிதாவே, சர்வ வல்லமையுள்ள நித்திய தேவனே, நாங்கள் எக்காலத்திலும், எவ்விடத்திலும் உமக்கு எஸ்தோத்திரம் செலுத்துகிறது தகுதியும் நீதியும் எங்களுக்கு விசேஷித்த கடமையுமாயிருக்கிறது. ஆதலால் தூதரோடும், பரம சபையனைத்தோடும் நாங்கள் உமது மகிமையுள்ள நாமத்தைப் புகழ்ந்து மேன்மைப்படுத்தி.

எல்லாரும் : சேனைகளின் கர்த்தராகிய தேவனே, நீர் பரிசுத்தர், பரிசுத்தர், பரிசுத்தர், வானமும் பூமியும் உமது மகிமையால் நிறைந்திருக்கின்றன; உன்னதமானவராகிய தேவரீருக்கே மகிமை உண்டாவதாக என்று, இடைவிடாமல் உம்மை ஸ்தோத்தரிக்கிறோம், ஆமென்.

போதகர் : சர்வ வல்லமையுள்ள தேவனே, எங்கள் பரம்பிதாவே, தேவரீர் எங்கள்மேல் உருக்கமாய் இரங்கி, உம்முடைய ஒரே பேறான குமாரனாகிய இயேசுகிறிஸ்து

8. தம் பக்தரை ஈங்காண்டு காக்கிறார்,
அன்பர்க்கு நித்திய ஜீவன் ஈகிறார்.

9. விண் அப்பத்தாலே திருப்தி செய்கிறார்:
ஜீவ தண்ணீரால் தாகம் தீர்க்கிறார்.

10. எல்லாரும் தீர்ப்புநாளில் வணங்கும்
அல்பா ஒமேகா நம்மோடு ண்டிங்கும்.

சிலுவையில் மரணமடைந்து எங்களை மீட்டுக்கொள்ளும்படி, அவரைத் தந்தருளினீரே; அவர் சிலுவையிலே ஒரே தரம் தம்மைத்தாமே ஏகபலியாக ஒப்புக்கொடுத்து, சர்வ லோகத்தின் பாவங்களையும் நிவர்த்தி செய்வதற்கு நிறைவும், பூரணமும், போந்ததுமான பலியைச் செலுத்தினதுமல்லாமல், தமது அருமையான மரணத்தை என்றைக்கும் நினைப்பூட்டும் ஞாபகத்தை நியமித்து, தாம் திரும்ப வருமளவும் நாங்கள் அதை அனுசரித்து வரும்படி தமது பரிசுத்த சுவிசேஷத்தில் கட்டளையிட்டருளினாரே.

இரக்கமுள்ள பிதாவே, எங்கள் ஜெபத்தைக் கேட்டருளி உமது குமாரனும் எங்கள் இரட்சகருமாகிய இயேசுகிறிஸ்து கட்டளையிட்ட பரிசுத்த நியமத்தின்படி, நாங்கள் அவருடைய பாடுகளையும், மரணத்தையும், உயிர்த்தெழுதலையும் நினைவுகூர்ந்து, உமது சிருஷ்டி பதார்த்தங்களாகிய இந்த அப்பத்தையும் திராட்ச ரசத்தையும் வாங்கும்போது, அவர் மூலமாய் தெய்வசபாவத்துக்கு நாங்கள் பங்குள்ளவர்களாகும்படி கிருபை செய்தருளவேண்டுமென்று மிகவும் தாழ்மையாய் வேண்டிக்கொள்ளுகிறோம்.

அவர்தாம் காட்டிக்கொடுக்கப்பட்ட அன்று இராத்திரியிலே அப்பத்தை எடுத்து, ஸ்தோத்திரம்பண்ணி, அதைப்பிட்டு, சீஷர்களுக்குக் கொடுத்து நீங்கள் வாங்கிப் புசியுங்கள், இது உங்களுக்காகக் கொடுக்கப்படுகிற என்னுடைய சரீரம் என்னை நினைவுகூரும்படி இதைச் செய்யுங்கள் என்றார்.

அப்படியே, இராப்போஜனம் பண்ணின பின்பு, அவர் பாத்திரத்தையும் எடுத்து, ஸ்தோத்திரம்பண்ணி அவர்களுக்குக் கொடுத்து; நீங்கள் எல்லாரும் இதிலே பானம்பண்ணுங்கள்; இது பாவமன்னிப்புண்டாகும்படி உங்களுக்காவும் அநேகருக்காகவும் சிந்தப்படுகிற புது உடன்படிக்கைக்குரிய என்னுடைய இரத்தம்; இதைப் பானம் பண்ணும்பொழுதெல்லாம், என்னை நினைவுகூரும்படி இதைச் செய்யுங்கள் என்று திருவுளம்பற்றினார். ஆமென்.

எல்லாரும் : இரக்கமுள்ள கர்த்தாவே, எங்கள் சுயநீதியை நம்பி நாங்கள் இந்த உம்முடைய பந்தியில் சேரத் துணியாமல், தேவரீருடைய அளவற்ற இரக்கத்தையே நம்பிச் சேருகிறோம். உம்முடைய மேசையின்கீழ் விழும் துணிக்கைகளையாகிலும் பொறுக்கிக் கொள்ள நாங்கள் பாத்திரர் அல்ல. ஆகிலும் தேவரீர், எப்பொழுதும் இரக்கஞ்செய்யத் தவறாத ஆண்டவராயிருக்கிறீர்.

ஆன தன்மையினால் காருண்ணிய கர்த்தாவே, உமது அருமையான குமாரனாகிய இயேசுகிறிஸ்துவின் பரிபூரண ஜீவியத்தால் நாங்கள் நிரப்பப்படவும், அவருடைய சாயலில் நாங்கள் வளரவும், அவரிடத்தில் நாங்களும் எங்களிடத்தில் அவரும் எப்பொழுதும் வாசமாயிருப்பதற்கும், ஏற்ற விதமாய் இந்தப் பரிசுத்த நற்கருணையில் பங்குபெற எங்களுக்கு கிருபை செய்தருளும். ஆமென்.

லோகத்தின் பாவத்தைச் சுமந்து தீர்க்கிற தேவாட்டுக்குட்டியே, எங்களுக்கு இரங்கும்,

லோகத்தின் பாவத்தைச் சுமந்து தீர்க்கிற தேவாட்டுக்குட்டியே, எங்களுக்கு இரங்கும்,

லோகத்தின் பாவத்தைச் சுமந்து தீர்க்கிற தேவாட்டுக்குட்டியே, உமது சமாதானத்தைத் தாரும்.

அறிவிப்புகள்

Announcements



மனப்பாட வசனங்கள்

Memory Verses

சபையார் இணைந்து

Congregation

மாற்கு 12 : 30 – 31

Mark 12 : 30 - 31

30. உன் தேவனாகிய கர்த்தரிடத்தில் உன் முழு இருதயத்தோடும், உன் முழு ஆத்துமாவோடும், உன் முழு மனத்தோடும், உன் முழுப் பலத்தோடும் அன்புகூருவாயாக என்பதே பிரதான கற்பனை.

31. இதற்கு ஒப்பாயிருக்கிற இரண்டாம் கற்பனை என்னவென்றால்: உன்னிடத்தில் நீ அன்புகூருவதுபோல் பிறனிடத்திலும் அன்புகூருவாயாக என்பதே; இவைகளிலும் பெரிய கற்பனை வேறொன்றுமில்லை என்றார்.



முடிவு ஜெபம் &

ஆசீர்வாதம்

Closing Prayer &

Benediction

மறைதிரு. விஜய் ஜோஸப்

Rev. Vijay Joseph



ஆசீர்வாதப் பாடல்

Benediction Song

சபையார் இணைந்து

Congregation



சபையார் நிற்கவும் / Indicates Congregation standing